

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī śrīnidheḥ kṛtiṣu*  
॥ *śrīkomalavallīsuprabhātam* ॥

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānujamahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīkomalavallīsuprabhātam ॥

kavitājitakallokanyakākāntavakṣase |  
karuṇādiguṇādhyāya kamalānidhaye namaḥ ॥

hemāpagātataṅgavibhūṣaṇakumbhaghoṇe  
hemābhīdhānamunināthatapaḥ prabhāvāt |  
hemābjinīkanakapaṅkajamadhyajāte !  
he ! mātaraśritahite ! tava suprabhātam ॥ 1 ॥

nātho nataughanayanāmṛtatāṃ gato 'yam  
ādau tvadīyamukhapadmavilokanāya |  
baddhādarah phañipatau nanu mīlitākṣah  
śrīśārṅgapāṇidayite ! tava suprabhātam ॥ 2 ॥

mātā tavāmba ! śubhaśītalamaṇḍavātaiḥ  
āśliṣṭaśīkarakāṇākṛtirādareṇa |  
dvārāntikaṃ kila kaverasutā prapannā  
śrīśārṅgapāṇidayite ! tava suprabhātam ॥ 3 ॥

śrīkumbhaghōṇanagarīm tava mātarenām  
tvannmātureva sarasāmṛtasamvṛtāṅgīm |  
sā brahmapūriyamiheti param vidanti  
śrīśārṅgapāṇidayite ! tava suprabhātam ॥ 4 ॥

śrīkumbhaghōṇanagarīmamṛtam vahantīm  
tvadvīkṣayātimadhuram vibudhāḥ parītāḥ |  
bhoktum samāhitadhiyaśśucayo vasanti  
śrīśārṅgapāṇidayite ! tava suprabhātam ॥ 5 ॥

puṣpāṇi naikavidhavarṇamanoharāṇi  
tvatpādapaṅkajasamāgamalolupāni |  
ādāya bhaktanivahāssamupāgatāste  
śrīśārṅgapāṇidayite ! tava suprabhātam ॥ 6 ॥

śrīkomalāmba ! kanakāmbujajātāmūrte !  
śrīkumbhaghōṇanagarītilakāyamāne ! |

śrīhemayogivarapuṇyakṛtāvātāre !  
śrīśārṅgapāṇidayite ! tava suprabhātam || 7 ||

mātarmadhorapi ripormadhure ! nitāntaṃ  
mānye ! manoharamukhāmbujasevanīye !  
mārārimaulidhṛtapādasarodayugme !  
mānātilaṅghivibhave ! tava suprabhātam || 8 ||

prāgdvārataśca bhagavānatha paścimācca  
dvārānnijena nayanena divākareṇa |  
ālokate tava vapū rajanīkareṇa  
śrīśārṅgapāṇidayite ! tava suprabhātam || 9 ||

śrīharṣakṛt syāmiti nāthakṛpta-  
śrīpuṣpavarṣeṇa virājamāne ! |  
sāmarṣabhṛṅgākulakeśapāśe !  
hemarṣikanye ! tava suprabhātam || 10 ||

sudhānidhisamutthite ! sumasamūhasaṃmaṇḍite !  
sudhākarasahodite ! sumaśarasya mātā rame ! | |  
sudhābhidhasahasthite ! sutanusāṅgharatnāyite !  
surāsuranamaskṛte ! sukhapadaṃ kuruṣvānatam || 11 ||

komalaṃ komalāmbāyāḥ  
suprabhātaṃ prabhānvitam |  
paṭhantaḥ śrīnidherjātaṃ  
bhavanti śrīdrśāṃ padam || 12 ||

|| iti śrīkomalavallīsuprabhātaṃ samāptam ||